

श्लोक

॥ आशीष प्रिय साईं अमां सदां खुशि ॥

आनन्दु रहे अचलु , साईं साहिब संत जो ।
कलँगीधर करतार शल , दिलि खे दींदुम बलु ॥
मालिकु अथनि मिठ बोलड़ो, करुणानिधि कोमलु ।
प्रीतम जहिं जे प्यार खां , पासे थिए न पलु ।
जिनि जे कृपा कटाक्ष सां , नीहुं थिए निर्मलु ।
सभिनी फलनि जो फलु, पातो जिनि प्रतीति सां ॥

साईअ खे सौभागु, साकेत जे साहिब दिनो ।
कहिंखे मिलियो कीनकी, अहिड़ो अनोखो अनुरागु ॥
पहुची परा प्रेम में बि, साई रहे सुजागु ।
खाए ढोढी सागु, तबि राजा रावल देश जो ॥

चांझोंकी आहे, मीरपुर महिलात ते ।
अबलुचन्द्र उदय थियो , ऊँदहि सभु लाए ॥
सत्संगी सतारनि जियां, समाज वेठा ठाहे ।
बाबलु बुधाए , रसिड़ा राघवलाल जा ॥

मुहबत्ती मस्तान, वेठा सत्संग रंग में ।

श्रीसिय रघुवर सनेह बिनु, बी कल रखनि कान ॥

कीरति रूपु सरजुअ में, नितु—नितु कनि इश्नानु ।

कौशलपति करतार जो, सदां चाहींनि कुशलु कल्याण ॥

गरीब निवाज गुरुअ जे, रहनि गुणनि में गलितानु ।

मिलियो मालिकु महरबानु, सूफियुनि जो सिरताजिड़ो ॥

सखावत सरदारु , साईं साहिबु सतिगुरु ।
दसियाऊँ ददनि खे , राजल राम प्यारु ॥
परा प्रेम पूर्णु रहे , दिलिबर दान भण्डारु ।
वेही वर जे विरुंह में , वहाईनि रस जी धार ।
कदहिं राघव रंग में कदहिं नन्दकुमार ।
सत्संग जा सुकार, साहिब कया हिन्दु सिन्धु में ॥

चाकरनि जी चुक, बाबल सभु बखिश कई ।
जिनि हिक वारी हुब सां, रटी राम राम जी तुक ॥
प्यारींन था प्यार सां, कथा अमृत जा दुक ।
बाबल दिननि बाझ सां, भरे भगित जा बुक ॥
भाव भरियल कृपा करे, कयो सभिनी खे सुक ।
टिन्ही तापनि जी लुक, लाहे छदियोऊँ लोक मां ॥

गौरा हैं गूड़हा , वचन बाबल वीर जा ।

साईअ लाता दग सैं , मुंझल हैं मूड़हा ॥

सभु वठी वया वर दे , जेके वेठल वेसूड़ा ।

कपटी हैं कूड़ा, बि रसाया राघव रंग में ॥

श्रीमैगसिचन्द्र उदारू, प्रगट प्रेम जो रूपु आ ।
श्री सियरघुवर सनेह जो, जिनि माणियो रस सारू ॥
पतितनि खे पावनु करे, पावनु प्रेम भण्डारू ।
जनिब जो जैकारू, बादल ज्यां गूँजण लगो ॥

बाबल जी बोली, अमृत खां बि रसीलिड़ी ।
जिनि बुधी बिनि कननि सां, तिनि भिनी चित चोली ॥
दिसनि नितु नेणनि सां, कुँजनि कलोली ।
वचननि पिचकारियूँ छुटनि, थिए हर्ष भरी होली ।
गाए गीत रसीलिड़ा, दियनि लालन खे लोली ।
आहे अमोली , वाणी बाबल वीर जी ॥

अजाइबु आहे, मूरति मीरपुर घोट जी ।
दर्शन सां दिलिड़ीअ जा, सभु दुखिड़ा मिटाये ॥
विछोड़ा वरिहियनि जा, हिक लहिजे में लाहे ।
विहारे चरिणनि छांव में, हरि सां हर्षाए ॥
श्रद्धा ऐं सनेहु दिसी, पहिंजे कछ में कताए ।
पल में पहुँचाए, प्रीतमु प्रेम नगर में ॥

केदी ग़ाल्हि करियाँ, साईं साहिब सन्त जी ।
सदाँ साराह कयां साहिब जी, जेको दमु जियां ॥
बाझारे बापूअ तां, नितु घोरे जलु पियां ।
वजी थिरु थियां, शल दिलिबर जे दरिबार में ॥

हर्ष हुलास जी खाणि, मालिकु मीरपुर देश जो ।

अठई पहर अलख सां, जहिंजी रूह रिहाणि ॥

रीझायो रघुवीर खे कढ़ी कुरिब जी काणि ।

मिठल मौजूं माणि, सदा वर वणिकारि में ॥

उथी हुब सां हलु, सांईअ जे सत्संग में ।
अबलचन्द्र अनुरागजो, कोन्हे लोठीअ ललु ॥
न को जपु न तपु आहि, नको विघा बलु ।
करुणासिन्धु कोमलु, ढरंदो पहिंजी ढरणि सां ॥

अजाइबु आहे, मूरत महबूबनि जी '
सभेई दुखिड़ा दिलि जा, छदे लहिजे में लाहे ॥
इश्क जे स्कूल में नितु, प्रेमियुनि पढ़ाए ।
सुमियल अविद्या निंद्र मां, जानिबु जगाए ॥
वहणनि जे वाणियन खे, गौलोकु घुमाए ।
बोलड़ा बुधाए, जिनि सुका घर सावा कया ॥

वाहरू वसीलो, आहि विन्दुर जे वणिकार जो ।

रहबरू रसी राह में, थिए हेखलनि हीलो ॥

जिते पहुँचे कीनकी, कुटम्बु कंबीलो ॥

राझंनु रसीलो, उते सिकन्दनि खे सदिड़ो दिए ।

गुणनि में गुलिजार, कथा धणी कुरिबनि भरियो ।
खोलियाऊँ खुशियुनि सां, भगति रस भण्डारू ॥
जाहिरू थियुमि जग में, श्रीसुखदेवलि बारू ।
असुली श्रीसाकेत जी, सहचरि थमि सुकुमारू ।
श्रीरघुवर रस जो रूपु थमि, रोचल राजकुमारू ।
गरीबनि गमटारू, सखी रहेमि सुहाग सां ॥

वृन्दावन जा बाग, साईअ खे सुखिड़ा दियनि ।
जहिंजे पन तृण फूल मां, अचनि रस जा राग ॥
अन्दर में अविचल रहे, अलबेलो अनुरागु ।
खेलनि नित खुशीअ सां, ब्रज में होरी फागु ॥
गुरु नानिक शाह अविचल कयो, साई सिर सुहागु ।
गए मैथिलि मागु, लदनि लाल हिन्दोरड़े ॥

श्री राम बागु में राजु, आहे सचु पचु राघवलाल जो ।
सकेत खां सभोई लथो, साईअ सन्त समाजु ॥
दर्द वन्दनि जे दिलि जो , जिते जानिबु करे इलाजु ।
सनेहियुनि जे सभा जो, सूरिहियु आ सिरताजु ॥
वैकुण्ठेश्वर वरू देई, चयो महिरपुर महाराजु ।
सत्युग जहिड़ो साजु, साहिब जे साहिबीअ जो ॥

निमुनि जी वणिकार, बाबल वीर जे बाग में ।
जिते तोतनि ऐं चीहनि जी, अचे लाहूती ललिकार ॥
विच—विच में गेरो करे, नाम जी मिठी पुकार ।
अहिड़ी मिठिड़ी छांव में, घुमें सत्संग जो सरदार ॥
वटिड़ा सुन्दर हथनि में, मुखिड़े सुजसु सरकार ।
दिलिबर जी दरिबारि, अथनि अठई पहर अखड़ियुनि में ॥

राणलु रंगि रातो, श्रीवृन्दावन बहार सां ।
सन्तनि जे सेवा लाइ, रहे अठई पहर आतो ॥
सदां रता रहनि रंग में, दियनि वरू न पारातो ।
जमंदे जामु साई मिठो, नन्दिड़ेई नींहु लातो ॥
शरणि पियनि जो सेघ में, वारियो खतु खातो ।
सतिगुरु जे पद रज जो, जिनि अंजनु आ पातो ॥
सरल शील सुभाव सां, सदां सन्तनि सुहातो ।
सदां अनुकूलु विधातो, रहे गरीबि श्रीखण्डिचन्द्र सां ॥

निर्मलु अथमि नेही, साईं सबाझो सत्गुरु ।
पको प्रीति पाड़ण में, आहे सरलु सनेही ॥
सन्तनि में श्रद्धा जी, गाल्हि कयां केही ।
दुखिड़ो बुधी दीन जो, वज्रनि पखिड़े तिनि वेही ।
जोरिड़ा तिनि देई, सेवा करिनि सनेह सां ॥

अनोखो आनन्दु, बाबलु माणेमि वृज में ।

घुमंदो दिसे घिटियुनि में, घर—घर गोकुलचन्दु ॥

किथे नचे नन्दलाड़लो, किथे विहारू करे स्वछन्दु ।

किथे युगल झूलनि हिंडोलड़े किथे गायूं दुहे गोविन्दु ॥

किथे सखनि सां रांदियूं करे, किथे गोपियुनि सां छलछंदु ।

नितु माणे आनन्दकन्दु, अहिड़ा रहस्य अमोलिड़ा ।

प्यारो अथनि वृज धामु, तोड़े आशिकु अवध समाज जो ।

सिकिड़ी श्री सिय अमड़ि जी, मुखिड़े राधा नामु ॥

तनु घुमें वृज देश में, मनु मैथिलि चरण मुदामु ।

उति व्याकुल थी प्रीतम जा, पहुंचाए पैगाम ॥

हिति विन्दुरे हर्ष हुलास में, दिए दिलिड़ी खे आरामु ।

अबलचन्द्रु अभिरामु, बिन्ही घरनि जो लादुलो ॥